



Anton Attard

Minn Ġrajjet il-Banda 'Prince of Wales Own'

Mitt sena minn dilemma li qalghet l-inkwiet

Il-qaghda politika f' Malta fil-bidu tas-Seklu Ghoxrin kienet wahda mqanqla mhux hażin. Dik li baqghet maghrufa fl-istorja bhala "l-inkwistjoni tal-lingwa", bejn dik Ingliża u dik Taljana, fl-użu u t-tagħlim tal-wahda jew l-oħra fil-Gżejjer tagħna, kienet shuna ġmielha. Meta l-membri eletti fil-Kunsill tal-Gvern, wara ġlied, elezzjonijiet, riżenji u elezzjonijiet godda, m'ghaddewx il-Vot ta' l-Edukazzjoni, f' Ġunju ta' l-1903, il-Gvern Ingliż irtira l-Kostituzzjoni u ssostitwiha b' oħra, li kienet kuntrarja għal dak li kienu jistennew il-politiċi Maltin. U għalhekk, tista tghid li nholqot ukoll kriżi kostituzzjonali.¹ Dan wassal biex sezzjoni politika, speċjalment dik ta' l-Hekk maghruf Moviment Anti-Riformista, bdew serje ta' protesti, fosthom *meetings* pubbliċi. L-attendenza numeruża għal dawn kienu jqisuha ta' importanza mhux żgħira bhala xhieda tas-sapport li jgawdu fost il-poplu għat-talbiet tagħhom u għalhekk, kienu jagħmlu li jistgħu biex din tkun kbira u rappreżentattiva kemm jista jkun.

Appell Ġenerali

Wiehed minn dawn il-*meetings* kien programmat li jsir fil-bidu ta' Awissu 1904 – bhala daż-żmien mitt sena. L-organizzaturi li kienu l-Avukat Andre' Pullicino, Paolo Sammut, il-Prokuratur Legali Francesco Azzopardi, l-Avukat Benjamin Bencini, Salvatore Cachia Zammit, Francesco Wettinger, Alfredo Micallef u l-Avukat Fortunato Mizzi, mixtieqa għal sapport vast kemm jista jkun, fid-19 ta' Ġunju ta' dik is-sena, bagħtu appell lil diversi Korpi Kostitwiti, inklużi Għaqdiet ta' kull xorta, ordnijiet reliġjużi, kappillani u kleru tal-parroċċi Maltin u Ghawdxin u ma' dawn kollha lill-każini tal-banda. Dawn ġew mitlubin biex, bhala turija ta' appoġġ, jibgħatu rappreżentanza bl-istendardi tagħhom fuq il-palk tal-kelliema, fejn kellu jkun hemm postijiet riservati għalihom.²

It-tweġibiet għall-appell tal-politiċi bdew dehlin wara ftit jiem. Minn ta' l-ewwel kien hemm dawk ta' whud mill-kappillani. Fosthom kien hemm min ikkonferma l-partecipazzjoni tiegħu filwaqt li oħrajn jidher li farfru, billi stqarrew li l-parroċċa tagħhom ser tkun rappreżentata mis-Sur Alfons M. Galea.³

Xi Soċjetajiet bdew iwiegħu wkoll u l-Każini tal-baned anqas baqghu lura. Ġeneralment dawn ikkonfermaw il-preżenza tagħhom. Izda wara ftit, uhud minnhom, wara li raw kif



sviluppat is-sitwazzjoni u ntebhu bir-riperkussjonijiet mhux mixtieqa li l-parteci-pazzjoni tagħhom setgħet iġġib fuqhom, hasbuha darbtejn u rtiraw l-appoġġ li wiegħdu. Ir-raġuni li taw kienet li ma xtaqux jinvolvu s-Socjetà tagħhom fil-politika. Fost dawn kien hemm il-Baned King's Own tal-Belt, Queen's Own ta' l-Isla, L'Isle Adam tar-Rabat u dik li l-aktar tinteressa lilna – il-Prince of Wales Own tal-Birgu.⁴ Minhabba f'hekk, din il- Banda għaddiet minn jiem ta' nkwieta li hareġ fil-pubbliku permezz tal-kontribuzzjonijiet polemikużi, rapporti u kjarifiki li dehru f'uhud mill-ġurnali ta' dak iż-żmien.

L-Ewwel Twegiba

L-ewwel twegiba tal-Kumitat għall-appell tal-politiċi nġhatat permezz ta' ittra li, skond l-użanza ta' dak iż-żmien, inkitbet bit-Taljan, fit-22 ta' Lulju 1904, iffirmata mis-Segretarju, in-Nutar Salvatore Cauchi. Maqluba għall-Malti kienet din:

*22 ta' Lulju 1904
Soc. Fil. Prince of Wales Own
Vittoriosa*

Sinjuri,

Ninsab inkarigat mill- Kumitat ta' din il-Filarmonika li nikkonferma l-appoġġ tiegħu għall-meeting propost. Inħass id-dmir li dakinhar inkunu rappreżentati minn żewġ delegati bl-istendardi tas-Socjetà.

*Għandi l-unur li nkun
Serv umilissimu
Nutar S. Cauchi*

Lis-Sinjuri Dott. Andre' Pullicino, P.Sammut u oħrajn inkarigati mill-Meeting.⁵

Din l-ittra kienet intbġhatet wara deċizzjoni li ha l-Kumitat f'seduta li nżammet fit-12 ta' Lulju, li għaliha la kien preżenti l-President, Dr. Gian Felic Inglott u anqas is-Segretarju, in-Nutar Salvatore Cauchi.⁶

F'Salib it-Toroq

Ġara li Dr. Gian Felic Inglott, President ta' l-Għaqda ma ġiex infurmat bis-seduta li fiha ttiehdet id-deċizzjoni ta' parteci-pazzjoni. Mill-Kotba tal-Minuti, tintebaħ li Dr. Inglott kważi qatt ma kien jattendi fil-kumitat. Is-seduti kienu jitmexxew mill-Viċi-President, is-Sur Tonin Bezzina. L-istess jista' jingħad għas-Segretarju, in-Nutar Salvatore Cauchi, li kien inhatar f'din il-kariga fis-Seduta Generali li nżammet fl-24 ta' Settembru 1901.

Skond ma hareġ aktar tard, waqt laqgħa li Dr. Inglott kellu mal-Gvernatur Sir Charles Mansfield Clark, ingibditlu l-attenzjoni li l-parteci-pazzjoni ta' l-Għaqda tiegħu fil-meeting propost aktarx twassal li jiġi rtirat il-patroċinju tal-Princep ta' Wales għall-Banda. Konsegwenza ta' dan, kompli, aktarx ikun hemm il-probabbiltà li jiġi rtirat il-permess li l-bandisti jilbsu l-uniformi kważi militari li kellhom u , fl-istess hin, jiġi nnegat lilha d-dritt li tibqa timmarċja wara l-istandard tal-Princep ta' Wales.⁷



Tonin Bezzina

Il-pressjoni fuq Dr. Inglott kompliet mill-Ammirall tat-Tarzna Lacon Hammet li, sentejn qabel, kien intalab u aċċetta l-kariga ta' President Onorarju tal-Banda. Kariga li kienet siewja biex tiffaċilita l-impjeg ta' whud mill-bandisti fit-Tarzna jew imkejjen ohra mal-Flotta Inġliża. Dan kien kiteb lil Dr. Inglott biex jinfurmah li jekk l-Ghaqda Filarmonika Prince of Wales Own tiehu parti fi protesti kontra l-Gvern, hu jkun kostrett li jirriżenja mill-kariga onorarja li ghandu fl-Ghaqda.⁸

Jekk l-organizzaturi tal-Meeting kienu qed ihabirku biex dan jirnexxi kemm jista jkun, l-Amministrazzjoni Kolonjali, mill-banda l-ohra, kienet qed taghmel minn kollox biex tisfrattah. Minbarra dan it-theddid esklussivament lill-Banda Prince of Wales Own, indirizzat lilha permezz ta' Dr. Inglott, din, flimkien mal-baned l-ohra Maltin ingiebu f'qaghda prekarja ghall ahhar, permezz ta' mezzi intimidatorji ohra.

Ċirkulari Nru.12 mahruġa bl-Inġliż mill-Uffiċċju tal-Lt. Governor kienet din:

*Lt. Governor's Office
19th July 1904*

Heads of Departments are requested to forward to this Office, as early as possible, returns showing the names of persons in their Departments who belong to any of the Civic Bands, either as musicians or in any other capacity whatsoever, and the name of the Bands to which they belong.

Nil Returns should be forwarded by those Departments in which there are no persons belonging to Bands.

<i>Name of Department</i>	<i>Responsible Officer</i>	<i>Signature</i>	<i>Name of Band</i>
<i>Police</i>	<i>Colonel</i>	<i>[Signature]</i>	<i>King's Own</i>
<i>Magistrate</i>	<i>do</i>	<i>do</i>	<i>do</i>
<i>Public Works</i>	<i>do</i>	<i>do</i>	<i>do</i>
<i>Water</i>	<i>do</i>	<i>do</i>	<i>do</i>
<i>Health</i>	<i>do</i>	<i>do</i>	<i>do</i>
<i>Education</i>	<i>do</i>	<i>do</i>	<i>do</i>
<i>Public Works</i>	<i>do</i>	<i>do</i>	<i>do</i>
<i>Police</i>	<i>do</i>	<i>do</i>	<i>do</i>
<i>Magistrate</i>	<i>do</i>	<i>do</i>	<i>do</i>
<i>Public Works</i>	<i>do</i>	<i>do</i>	<i>do</i>
<i>Water</i>	<i>do</i>	<i>do</i>	<i>do</i>
<i>Health</i>	<i>do</i>	<i>do</i>	<i>do</i>
<i>Education</i>	<i>do</i>	<i>do</i>	<i>do</i>
<i>Public Works</i>	<i>do</i>	<i>do</i>	<i>do</i>
<i>Police</i>	<i>do</i>	<i>do</i>	<i>do</i>
<i>Magistrate</i>	<i>do</i>	<i>do</i>	<i>do</i>
<i>Public Works</i>	<i>do</i>	<i>do</i>	<i>do</i>
<i>Water</i>	<i>do</i>	<i>do</i>	<i>do</i>
<i>Health</i>	<i>do</i>	<i>do</i>	<i>do</i>
<i>Education</i>	<i>do</i>	<i>do</i>	<i>do</i>
<i>Public Works</i>	<i>do</i>	<i>do</i>	<i>do</i>

*By Command
E.M. Merewether
Lt. Governor and Chief*

Secretary to Govt.⁹

Fid-29 ta' l-istess xahar, Merewether kellu dak li xtaq. Lista li kienet tigbor fiha 185 ruh – bandisti, surmastrijiet, membri fil-kumitati u soċi ta' diversi baned. Mill-Banda Prince of Wales Own ma rriżulta li kien hemm hadd, ghajr Dott Inglott. Kurjuż il-fatt iżda, li dan ma ġie registrat bhala President tal-Banda Prince of Wales, imma bhala soċju tal-Banda Queen's Own.¹⁰

Konferma li t-Tabib Gann Felic Inglott ġie rreġistrat bhala soċju tal-Banda Queen's Own.

kellhom jiġu infurmati kunfidenzjalment, biex iwissu lill-dawk l-impjegati pensjonabbli, li



huma, bl-erbda mod, ma jistghu jiehdu sehem f'dimostrazzjonijiet pubbliċi. Ċirkulari f'dan is-sens kienet inbghatet lill-Kapijiet fil-1 ta' Awissu.¹¹


Dawn il-mizuri mill-Amministrazzjoni Kolonjali jidher li laħqu l-ghan tagħhom tant, li fil-ġurnal *Malta Tagħna*, li kien qed juri sapport shih għall-meeting propost, kien deher dan il-kumment:

Skond regolament antik u li tfakkar f'dawn il-ġranet, l-impjegati tal-Gvern ma setgħux jiehdu sehem f'xi moviment kontra l-Gvern. Aħna żguri li dawk li jiehdu sehem fil-meeting ikeċċuhom u ma nistgħux inlumu lil dawk li, biex ma jtitilfux l-impjieġ u jmutu bil-ġuħ huma u l-familji tagħhom, iddikjaraw li ma jihdux parti fil-meeting.¹²

It-Tabib Inglott Jiehu Passi

Mistoqsija li saret f'dawk il-jiem u li baqghet minghajr twegiba kienet jekk ir-reazzjoni ta' Dr. Inglott saretx qabel jew wara l-laqqha tiegħu mal-Gvernatur u l-ittra li rċieva minghand Lacon Hammet. Izda l-fatt jibqa li ha l- passi li dehrulu l-aktar xierqa f'dik is-sitwazzjoni u li wasslu għal fejn xtaq hu.

Meta sar jaf mill-ġurnali bid-deċiżjoni tal-kumitat, ipprotesta bil-qawwa, anzi, skond l-aġent segretarju, kien bagħat ir-riżenja tiegħu. Ir-raġuni li ta kienet li ma kienx avżat bil-laqqha tal-kumitat. Fl-istess hin, insista li deċiżjoni daqstant importanti kellha tittiehed f'Laqgħa Ġenerali. Aktar tard, mar il-każin, ġabar kemm seta' madwaru soċi u bandisti u tarrfilhom dak kollu li kien għadda bejnu u bejn il-Gvernatur u l-ittra li rċieva minghand l-Ammirall Lacon Hammet.



Gann Felic Inglott

Jidher li dak li svela Dr. Inglott xejn ma niżel tajjeb ma' dawk prezenti, tant li ssejthet Laqgħa Ġenerali għad-29 ta' Lulju biex fiha tittiehed deċiżjoni finali. Minhabba li wara nħasset aktar urġenza, din il-Laqgħa tressqet il quddiem b'jumejn, u saret fis-27 tax-xahar. Id-deċiżjoni li ttiehdet fil-laqgħa narawha minn ittra bit-Taljan li nbghatet lill-organizzaturi tal-meeting.

*HRH Prince of Wales Own Band
Vittoriosa
27 ta' Lulju 1904*

Sinjuri,

Għandi l-unur ninfirmakom li, wara l-ittra mibgħuta mill-kumitat f'tit jiem ilu, il-President ta' din is-Socjeta irriżenja. Ir-raġuni kienet li ma ġiex avżat bil-laqgħa li fiha ttiehdet id-deċiżjoni. Huwa sostna wkoll li, materja ta' daqstant importanza kellha tiġi diskussa f'Laqgħa Ġenerali.

F'Laqgħa General, li ltaqgħet illum, ġie deċiż unanimament li m'għandna niehdu ebda sehem fil-meeting li ser isir.



B'hekk, id-deċiżjoni li kien ha l-Kumitat qabel, issa ġiet irtirata.

*Għandi l-unur li nkun
Serv tagħkom
Ġ. Zammit,
Aġent Segretarju.¹³*

Protesti u Riżenji

Tinnota li din l-ittra harget iffirmata mill- aġent segretarju. Ghaliex? Dan insiru nafuh minn ittra mibghuta lil Dr. Inglott, min- Nutar Salvatore Cauchi, segretarju ta' l-Ghaqda u firmatarju ta' l-ewwel ittra:

Bormla

29 ta' Lulju 1904

Sinjur,

Mill-ġurnal "Gazzetta di Malta" tat-28 ta' dan, sirt naf li l-Banda Prince of Wales reggġhet lura l-ittra iffirmata minni, bid-deċiżjoni meħuda qabel, li nieħdu sehem fil-meeting propost.

Filwaqt li niddeplora dan l-għemil, magħmul l-aktar għal raġunijiet differenti minn dawk li ssemmev fit-tieni ittra, ġejt kostrett li nagħti r-riżenja tiegħi minn segretarju ta' l-Ghaqda.



In-Nutar Salvatore Cauchi

*Għandi l-unur li nkun
Serv devotissimu tiegħek
Nutar S. Cauchi*

*Lis-Sinjur Dr. G.F. Inglott
President tal-Banda Prince of Wales Own.¹⁴*

Membru prominenti iehor fil-Każin li għamel bhan-Nutar Cauchi u rriżenja minn soċju kien is-Sur G. Degiovanni. Il-protesta u l- ittra ta' riżenja tiegħu dan kien għamilhom pubbliċi billi xandarhom ukoll fil-ġurnal *Malta e sue Dipendenze*. Dawn gew ippublikati fl-istess harġa li fiha dehret dik tan-Nutar Cauchi.

Fl-ittra tiegħu ikkontesta l-unanimità tad-deċiżjoni billi sqarr li hu ma kienx preżenti, għax filwaqt li rċieva c-Cirkulari għal Seduta Generali fid-29 tax-xahar, sostna li ma rċevix ohra biex tinformah li din kienet tressqet b'jumejn il quddiem.



G. Degiovanni

Meeting f'Ġurnata Maltemp

Għall-istorja tajjeb naraw kif spiċċa dan il-meeting li qanqal daqstant inkwiet lill-Ghaqda Filarmonika Prince of Wales Own. Dan kien programmat li jsir fis-7 ta' Awissu, iżda thassar minhabba l-festa ta' San Gejtanu, fil-Hamrun. Għalhekk hallew l-istaġun tal-festi jghaddi u thalla għas-16 ta' Ottubru. Kien sar barra l-Bieb tal-Bombi, fit-3.30pm.

Dakinhar sebhet ġurnata maltemp, kollha xita. Iżda meta qorob hin il-meeting, ix-xita waqfet xi ftit, għalkemm waqt li kien għadu ma ntemmx bdiet niezla mill-ġdid. Gie kkalkulat li attendew bejn 6000 u 8000 ruh. Fuq il-palk tal-kelliema, gie rrapurtat li kien hemm diversi kappillani u membri tal-kleru, bhala rappreżentanti tal-parroċċi tagħhom. Flimkien ma' rappreżentanti ta' xi Ghaqdiet ohra, minn fost il-każini tal-banda issem mew li kienu preżenti il-Banda La Valette tal-Belt, id-Duke of Edinburgh tal-Birgu, is-San Giorgio ta' Bormla u d-De Rohan ta' Haż-Zebbuġ.(15)

Min jaf kemm sitwazzjonijiet simili, mhux bilfors b'xamma politika, sabu ruhhom fihom membri fil-kumitati tal-każini tal-banda, minn dak iż-żmien 'l hawn. Iżda b' fortuna, xorta wahda baqghu jinstabu nies ġenerużi, lesti jissagrifikaw lilhom infushom u jiffaċċjaw b'kuraġġ sitwazzjonijiet ta' nkwiet, biex il-każini tal-banda baqghu shaħ u jkunu sors importanti fl-iżvilupp soċjali u kulturali fl-ibliet u l-irhula tagħna.

Referenzi

- ¹ H.Ganado, *Rajt Malta Tinbidel*, Malta 1977, Vol. I, p.194.
- ² *Malta e Sue Dipendenze*, 22 Giugno 1904.
- ³ *Ibid*, u harġiet suċċessivi.
- ⁴ *Ibid*, 12,22,25,27 Luglio, 1 Agosto 1904.
- ⁵ *Ibid*, 22 Luglio 1904
- ⁶ Arkivju Soċjetà Prince of Wales, *Minuti Seduti tal-Kumitat 1900-1904*
- ⁷ *Malta e Sue Dipendenze*, 1 Agosto 1904.
- ⁸ *Idem*
- ⁹ Arkivju Nazzjonali, *CSG 01, LG2357/1904*. (mhux paġnat)
- ¹⁰ *Ibid*
- ¹¹ *Ibid*
- ¹² *Malta Tagħna*, 6 ta' Awissu 1904.
- ¹³ *Malta e Sue Dipendenze*, 27 Luglio 1904.
- ¹⁴ *Ibid.*, 30 Luglio 1904.
- ¹⁵ *Ibid.*, 17 Ottobre 1904.

B2M
TOMBOLA TICKETS
TAL-PRIMA
CLOAKROOM TICKETS
Mob: 9942 1246 The lowest prices on the island

0	27	5	12	31	34	43	55	71	200
4		13	20	30	35	45	60	86	
29	6				29	49	66	77	
								73	